



प्लैनेट न्यूज़ इंडिया

हर खबर सच के साथ

RNI No.- UPHIN/25/A4228
भारत सरकार द्वारा मान्यता प्राप्त

शादी में फायरिंग, पूर्व सीएम Farooq Abdullah सुरक्षित बचे



पुलिस के अनुसार आरोपी कार्यक्रम स्थल के आसपास पहले से छिपा हुआ था और मौका मिलते ही उसने फायरिंग कर दी। घटना के बाद सुरक्षा एजेंसियों ने पूरे इलाके को घेरकर जांच शुरू कर दी है। फिलहाल पुलिस आरोपी के मकसद और घटना के पीछे की वजह का पता लगाने में जुटी है, वहीं इस घटना के बाद राजनीतिक हलकों में भी कड़ी प्रतिक्रिया देखने को मिल रही है।

जम्मू। जम्मू के ग्रेटर कैलाश इलाके में एक होटल में आयोजित शादी समारोह के दौरान अचानक हुई फायरिंग से हड़कंप मच गया। कार्यक्रम में जम्मू-कश्मीर के पूर्व मुख्यमंत्री Farooq Abdullah, उपमुख्यमंत्री Surinder Choudhary समेत कई राजनीतिक नेता और मेहमान मौजूद थे। गोली चलने की आवाज से कार्यक्रम स्थल पर दहशत फैल गई और लोग अपनी सुरक्षा के लिए इधर-उधर भागने लगे। राहत की बात यह रही कि फारूक अब्दुल्ला इस हमले में बाल-बाल बच गए। फायरिंग के दौरान निकले छर्रे उपमुख्यमंत्री Surinder Choudhary को लग गए, जिससे वे हल्के रूप से घायल हो गए। मौके पर मौजूद सुरक्षा कर्मियों और पुलिस ने तुरंत स्थिति को संभालते हुए हमलावर को पकड़ लिया। आरोपी की पहचान कमल सिंह जगवाल के रूप में हुई है, जिसे हिरासत में लेकर पूछताछ की जा रही है।

पहाड़ों पर बर्फबारी-बारिश से राहत मैदानी इलाकों में गर्मी का कहर; कई जगह पारा 40 के पार



उत्तर-पश्चिम भारत में मौसम ने एक बार फिर करवट ली है। Jammu and Kashmir और Himachal Pradesh के ऊंचाई वाले इलाकों में बीते दो दिनों से बर्फबारी और घाटी के मैदानी क्षेत्रों में बारिश हो रही है, जिससे वहां तापमान में गिरावट दर्ज की गई है। हालांकि देश के कई मैदानी राज्यों में गर्मी का असर बरकरार है और कई जगहों पर अधिकतम तापमान 40 से 42 डिग्री सेल्सियस तक पहुंच गया है। मौसम विभाग के अनुसार, पहाड़ी क्षेत्रों में सक्रिय मौसम प्रणाली के कारण कश्मीर घाटी में तापमान में करीब 10 डिग्री तक गिरावट दर्ज की गई है। वहीं Srinagar में अधिकतम तापमान 12.5 डिग्री सेल्सियस दर्ज किया गया, जो सामान्य से कम है। आने वाले दिनों में पहाड़ों पर बर्फबारी और मैदानी क्षेत्रों में तेज हवाओं के साथ बारिश की संभावना जताई गई है, जिससे गर्मी से कुछ राहत मिल सकती है। उधर Rajasthan और Gujarat के कई इलाकों में भीषण गर्मी पड़ रही है और तापमान 38 से 42 डिग्री सेल्सियस के बीच दर्ज किया गया।

एलपीजी संकट: सिलेंडर ब्लैक में 2 हजार में बिक रहे, आम लोगों की परेशानी बढ़ी



प्रशासन ने स्थिति को नियंत्रित करने के प्रयास तेज किए हैं, लेकिन बाजार में क्लिंट अभी भी महसूस की जा रही है। आम लोग सरकार से अपील कर रहे हैं कि एलपीजी आपूर्ति को जल्द सामान्य किया जाए और ब्लैक मार्केट पर रोक लगाई जाए।

देश में एलपीजी सिलेंडरों की लगातार बढ़ती क्लिंट ने आम जनता की मुश्किलें बढ़ा दी हैं। अमर उजाला की ग्रांड रिपोर्ट में पता चला कि कई शहरों में लोग सिलेंडर ब्लैक मार्केट में 2,000 रुपये तक में खरीदने को मजबूर हैं। सरकारी दामों में सिलेंडर उपलब्ध न होने के कारण लोग महंगे दाम चुका रहे हैं। रसोई गैस की बढ़ती मांग और सप्लाई में अंतर ने घरेलू उपयोगकर्ताओं को परेशान कर दिया है। कई घरों में सिलेंडर न मिलने के कारण खाना बनाने में दिक्कत हो रही है।

बजट सत्र के बीच महाराष्ट्र विधानसभा को बम से उड़ाने की धमकी, मचा हड़कंप



पुलिस अब यह पता लगाने में जुटी है कि धमकी भरा ईमेल किसने और कहाँ से भेजा। अधिकारियों का कहना है कि मामले की गंभीरता से जांच की जा रही है और सुरक्षा व्यवस्था को और मजबूत किया गया है।

मुंबई। Maharashtra Vidhan Bhavan में चल रहे बजट सत्र के दौरान गुरुवार को बम की धमकी मिलने से हड़कंप मच गया। यह धमकी ईमेल के जरिए दी गई, जिसके बाद प्रशासन और सुरक्षा एजेंसियां तुरंत अलर्ट हो गईं। एहतियात के तौर पर दक्षिण मुंबई स्थित विधान भवन परिसर में सुरक्षा कड़ी कर दी गई और वहां मौजूद कर्मचारियों व अन्य लोगों को सुरक्षित बाहर निकाल लिया गया। सूचना मिलते ही पुलिस और बम निरोधक दस्ता मौके पर पहुंच गया। सुरक्षा एजेंसियों ने पूरे परिसर को घेरकर इमारत की गहन तलाशी शुरू कर दी। फिलहाल किसी संदिग्ध वस्तु की पुष्टि नहीं हुई है, लेकिन जांच लगातार जारी है।

गूगल का बड़ा अपडेट

हिंदी समेत 8 भाषाओं में आसान होगी इंटरनेट ब्राउजिंग



Google ने भारतीय यूजर्स के लिए अपने Google Chrome ब्राउजर में नए एआई फीचर्स जोड़ने की घोषणा की है। कंपनी का कहना है कि इन फीचर्स से इंटरनेट ब्राउजिंग पहले से अधिक आसान, सुरक्षित और उपयोगी हो जाएगी। इस अपडेट के साथ यूजर्स अब हिंदी समेत कई भारतीय भाषाओं में आसानी से जानकारी खोज सकेंगे। कंपनी के अनुसार यह तकनीक उसके उन्नत Gemini मॉडल पर आधारित है। इसके जरिए यूजर्स बिना टैब बदले ही ब्राउजर में दिए गए एआई असिस्टेंट से सवाल पूछ सकेंगे, लंबे वेब पेज का सारांश प्राप्त कर सकेंगे और पढ़ाई से जुड़े क्विज भी तैयार कर पाएंगे। यह सुविधा फिलहाल डेस्कटॉप और आईओएस प्लेटफॉर्म पर उपलब्ध कराई जा रही है। गूगल ने बताया कि नया अपडेट 50 से अधिक भाषाओं को सपोर्ट करेगा, जिसमें हिंदी, बंगाली, गुजराती, कन्नड़, मलयालम, मराठी, तमिल और तेलुगु जैसी आठ प्रमुख भारतीय भाषाएं शामिल हैं।

आधार सुरक्षा होगी और मजबूत, खामियां तलाशेंगे 20 अधिकल हैकर



Unique Identification Authority of India ने Aadhaar प्रणाली की सुरक्षा को और मजबूत बनाने के लिए 20 साइबर सुरक्षा विशेषज्ञों और एथिकल हैकरों का पैनाल तैयार किया है। ये विशेषज्ञ आधार से जुड़े विभिन्न डिजिटल प्लेटफॉर्म में संभावित तकनीकी खामियों की पहचान करेंगे। यूआईडीएआई ने इसके लिए बग बाउंट कार्यक्रम शुरू किया है, जिसके तहत सुरक्षा से जुड़ी कमजोरियों की जानकारी देने वाले विशेषज्ञों को इनाम भी दिया जाएगा। इस पहल का उद्देश्य आधार से जुड़े करोड़ों उपयोगकर्ताओं के डेटा को अधिक सुरक्षित बनाना और डिजिटल सेवाओं की विश्वसनीयता बढ़ाना है।

आमिर खान का खुलासा सलाह अनसुनी कर देते हैं जुनैद



इंटरव्यू में आमिर ने कहा, 'जुनैद मुझसे किसी प्रोजेक्ट की सलाह नहीं लेता। मुझे लगता है उसने दो फिल्मों साइन की हैं, जिनमें से एक एकता कपूर और बालाजी टेलीफिल्म्स के साथ है। वो सब खुद फैसला करता है और ये बहुत अच्छी बात है।' आमिर खान ने बताया कि घर में वे बच्चों के साथ सख्त पिता की बजाय दोस्त की

आमिर खान ने हाल ही में खुलासा किया कि फिल्मों के मामले में उनका बेटा जुनैद अपने फैसले खुद लेना पसंद करता है। आजाद के साथ उनका रिश्ता मिस्टर परफेक्शनिस्ट ने बताया कि उनका बेटा जुनैद उनकी बहुत आसान और दोस्ताना है। सलाह लिए बिना ही प्रोजेक्ट क्यों चुनता है। आमिर खान ने जुनैद के बारे में आमिर ने कहा कि हाल ही में खुलासा किया कि फिल्मों के मामले में उनका बेटा वो उनसे काफी मिलता-जुलता जुनैद अपने फैसले खुद लेना पसंद करता है। मिस्टर है। उसमें सिनेमा, स्क्रिप्ट और परफेक्शनिस्ट ने बताया कि उनका बेटा जुनैद उनकी सलाह एडिटिंग की अच्छी समझ है, साथ लिए बिना ही प्रोजेक्ट क्यों चुनता है। वैरायटी इंडिया के एक ही दृढ़ इरादों वाला स्वभाव भी।

रणबीर कपूर ने 'रामायण' फिल्म के दूसरे पार्ट की शूटिंग की शुरु



फिल्म से जुड़े एक सूत्र ने बताया कि रणबीर कपूर ने दूसरे पार्ट की शूटिंग शुरू कर दी है। इस पार्ट में माता सीता के अपहरण के बाद की घटनाओं का जिक्र होगा। फिल्म में भगवान हनुमान का किरदार निभा रहे सनी देओल भी इस वीकेंड से शूटिंग में शामिल होंगे। त्रों के मुताबिक, 'करीब दो महीने का शूटिंग शेड्यूल रखा गया है, जिसमें काफी बड़े एक्शन और ड्रामा वाले सीन शूट होंगे। कहानी अब भगवान राम के लंका जाने के सफर की ओर बढ़ेगी। इसके लिए फिल्ममेकर्स ने बड़े सेट भी तैयार किए हैं। साथ ही भगवान राम और हनुमान के बीच कई अहम सीन होंगे, जिन्हें रणबीर कपूर और सनी देओल साथ में शूट करेंगे।'

शूटिंग के बाद ट्रैफिक से बचती दिखीं कृति सेनन



अभिनेत्री कृति सेनन ने हाल ही में शूटिंग के बाद शहर के ट्रैफिक से बचने के लिए एक खास काम किया। जिसे करने में उन्हें बहुत मजा भी आया। कृति ने अपने इंस्टाग्राम स्टोरी पर एक छोटा वीडियो शेयर किया है। इसमें वो शूटिंग के बाद अपना सामान पैक करके घर लौट रही हैं। वीडियो में कृति को ट्रैफिक में बाइक पर बैठे हुए दिखाया गया है। पहचाने जाने से बचने के लिए उन्होंने हेलमेट और काला फेस मास्क पहना हुआ है। वीडियो में वो लंबे शूटिंग के दिन के बाद रात की ठंडी हवा का मजा लेती नजर आ रही हैं। कृति ने इंस्टाग्राम स्टोरी पर अपना एक खास वीडियो शेयर किया है। जिसमें वह बाइक की राइड करती नजर आ रही हैं। यह वीडियो उनके फैंस को बेहद पसंद आ रहा है। इस शानदार वीडियो के साथ कृति ने कैप्शन में लिखा, 'शूटिंग के बाद ट्रैफिक से बचने का मेरा सबसे पसंदीदा तरीका।'

हुरुन ग्लोबल रिच लिस्ट में फिर आया शाहरुख खान का नाम

शाहरुख खान एक बार फिर हुरुन इंडिया की लिस्ट में शामिल हुए हैं। पिछले साल के मुकाबले इस साल शाहरुख की जायदाद घटी है। बॉलीवुड के किंग कहे जाने वाले शाहरुख खान ने एक बार फिर 'हुरुन ग्लोबल रिच लिस्ट' में अपनी जगह बनाई है। इससे खान का नाम भारतीय सिनेमा के सबसे बड़े सितारों में से एक के तौर पर मशहूर हुआ है। इससे वैश्विक मंच पर एक अहम कारोबारी हस्ती के रूप में खान का रुतबा और मजबूत हुआ है। 15 मार्च को जारी लिस्ट के मुताबिक, शाहरुख खान की नेट वर्थ लगभग 1.3 अरब अमेरिकी डॉलर होने का अनुमान है, जो करीब 10,800 करोड़ रुपये है। इतनी दौलत के साथ वह दुनिया के कई मशहूर एक्टर्स में अपनी जगह बनाए हुए हैं। ग्लोबल वेल्थ रैंकिंग में भारत अपनी स्थिति लगातार मजबूत कर रहा है। अरबपतियों की संख्या के मामले में



ग्लोबल वेल्थ रैंकिंग में भारत अपनी स्थिति लगातार मजबूत कर रहा है। अरबपतियों की संख्या के मामले में देश अभी तीसरे स्थान पर है। इस लिस्ट में 308 लोग शामिल हैं। चीन और अमेरिका इस रैंकिंग में सबसे आगे हैं। जिनके पास क्रमशः 1,110 और 1,000 अरबपति हैं। हुरुन लिस्ट में शाहरुख खान की नेट वर्थ लगभग 1.3 अरब अमेरिकी डॉलर होने का अनुमान है, जो करीब 10,800 करोड़ रुपये है। इतनी दौलत के साथ वह दुनिया के कई मशहूर एक्टर्स में अपनी जगह बनाए हुए हैं। ग्लोबल वेल्थ रैंकिंग में भारत अपनी स्थिति लगातार मजबूत कर रहा है। अरबपतियों की संख्या के मामले में

बॉयफ्रेंड के लिए घर छोड़कर केरल भागीं वायरल गर्ल



यागराज महाकुंभ मेले की खूबसूरत आंखों वाली माला विक्रेता मोनालिसा याद हैं? अपनी खूबसूरती को लेकर सोशल मीडिया पर वे रातोंरात लोकप्रिय हो गई थीं, जिसके बाद उन्हें महाकुंभ की 'वायरल गर्ल' के नाम से जाना जाने लगा। उन्होंने एक्टिंग की दुनिया में कदम रख दिए हैं। फिलहाल मोनालिसा अपनी निजी जिंदगी को लेकर चर्चा में आ गई हैं। उन्होंने अपने मुस्लिम बॉयफ्रेंड के साथ शादी रचा ली है। मीडिया रिपोर्ट्स के मुताबिक मोनालिसा के परिवार ने इस शादी का विरोध किया है। इसके बाद वे थाने पहुंची हैं और पुलिस से सुरक्षा की गुहार लगाई है। मोनालिसा ने सुरक्षा के लिए केरल में पनाह ली है। उनके अपने मुस्लिम बॉयफ्रेंड से शादी करने पर निर्देशक सनोज मिश्रा ने इसे लव जिहाद करार दिया है। वहीं उनके गुरु और घरवालों ने भी इस मामले पर हैरानी जताई है। मोनालिसा भोसले ने तिरुवनंतपुरम के थंपूर पुलिस स्टेशन में शरण ली है।

एक्टर्स के स्टाफ पर छिड़ी बहस

पर तापसी ने कही ये बात, निर्माताओं पर जताई नाराजगी



बॉलीवुड में इन दिनों एक्टर्स के सपोर्टिंग स्टाफ के बढ़ते खर्च को लेकर एक बहस छिड़ी हुई है। अब इस मामले पर अभिनेत्री तापसी पन्नू ने भी अपनी प्रतिक्रिया दी है। एक्ट्रेस ने कहा कि यह धारणा कि हर स्टार एक बड़े दल के साथ यात्रा करता है, यह हमेशा सही नहीं होती। उन्होंने शाहरुख खान, अक्षय कुमार और अमिताभ बच्चन समेत इंडस्ट्री के कुछ बड़े नामों के साथ काम करने के अपने अनुभव का हवाला देते हुए इस मुद्दे पर बात की। बॉलीवुड हंगामा से बात करते हुए तापसी ने बताया कि हाल ही में इस विषय पर इंडस्ट्री में तीखी बहस छिड़ी थी। उन्होंने कहा कि मैं इंटरव्यू देख रही थी और कुछ प्रोड्यूसर इस बात की शिकायत कर रहे थे कि सितारों पर कितना खर्चा इस पर काफी गयामागसम बहस हुई। उन्होंने कहा कि सितारों के पीछे 4-5 लोग हर जगह जाते हैं। लेकिन असल में हर अभिनेता अपने साथ बड़ा दल नहीं रखता।

Gold Silver Price

सर्साफा बाजार में दिखी गिरावट; चांदी ₹2410 तक टूटी, सोना ₹530 सस्ता



पश्चिम एशिया में जारी तनाव से सोने-चांदी की कीमतों में गिरावट देखने को मिला। चांदी 2410 रुपये सस्ती हुई, वहीं सोना 1.62 लाख रुपये प्रति 10 ग्राम पर पहुंचा। वैश्विक तनाव का असर सोने-चांदी की कीमतों में देखने को मिल रहा है। चांदी की कीमत 2410 रुपये गिरकर 2.67 लाख रुपये प्रति किलो पर पहुंच गई। वहीं सोने का भाव 530 रुपये गिरकर 1.62 लाख रुपये प्रति 10 ग्राम पर आ गया। स्पॉट गोल्ड की कीमत 0.2% गिरकर 5,165.73 डॉलर प्रति औंस पर पहुंच गई। वहीं अप्रैल डिलीवरी के लिए अमेरिकी गोल्ड फ्यूचर्स भी 0.2% की गिरावट के साथ 5,171.40 डॉलर प्रति औंस पर कारोबार करता दिखा। चांदी की कीमत में ज्यादा बदलाव नहीं हुआ और स्पॉट सिल्वर 85.82 डॉलर प्रति औंस पर लगभग स्थिर रहा। इस बीच अमेरिकी डॉलर करीब 0.2% मजबूत हुआ। डॉलर के मजबूत होने से सोना-चांदी जैसी डॉलर में कीमत वाली कमीडिटी अन्य मुद्राओं के निवेशकों के लिए महंगी हो जाती है, जिससे मांग पर असर पड़ता है। दूसरी ओर कच्चे तेल की कीमतों में तेजी ने महंगाई को लेकर चिंता बढ़ा दी है। अमेरिका का उपभोक्ता मूल्य सूचकांक (CPI) फरवरी में 0.3% बढ़ा, जो जनवरी के 0.2% से अधिक है और अनुमान के अनुरूप है। सालाना आधार पर महंगाई दर फरवरी में 2.4% रही। अमेरिका में महंगाई के ताजा आंकड़ों ने ब्याज दरों में जल्द कटौती की उम्मीदों को कमजोर कर दिया है। वहीं पश्चिम एशिया में जारी संघर्ष के कारण कच्चे तेल की कीमतों में तेज उछाल आया है। इन दोनों कारकों का असर सोने की कीमतों पर पड़ा है और कारोबार की शुरुआत में इसमें करीब 1% तक की गिरावट दर्ज की गई। इससे एक दिन पहले भी सोना लगभग 0.3% फिसला था। ब्लूमबर्ग की रिपोर्ट के मुताबिक, मेलबर्न स्थित वैंटेज मार्केट्स की विश्लेषक हेबे चैन का मानना है कि सोने में आई यह गिरावट कमजोरी नहीं बल्कि बाजार में अस्थायी ठहराव का संकेत है। उनके अनुसार, महंगाई बढ़ने की आशंका ने डॉलर को मजबूत कर दिया है और इससे अमेरिकी फेडरल रिजर्व द्वारा जल्द ब्याज दर घटाने की उम्मीदें फिलहाल टल गई हैं।

पश्चिम एशिया में तनाव से तेल की कीमतों में जबरदस्त उछाल ब्रेंट क्रूड का भाव 100 डॉलर के ऊपर

पश्चिम एशिया में बढ़ते तनाव के बीच अंतरराष्ट्रीय बाजार में कच्चे तेल की कीमतों में तेज उछाल देखने को मिला है। गुरुवार सुबह वैश्विक मानक ब्रेंट क्रूड की कीमत 100 डॉलर प्रति बैरल के पार पहुंच गई। इससे कुछ दिन पहले ही यह कीमत करीब 120 डॉलर प्रति बैरल तक पहुंचने के करीब पहुंच चुकी थी, जिससे वैश्विक वित्तीय बाजारों और अर्थव्यवस्था पर दबाव करने के लिए मजबूर करना चाहता है। फिलहाल ब्रेंट क्रूड का भाव 100 डॉलर प्रति बैरल के पार पहुंच गया। रिपोर्ट के अनुसार, ये हमने उस संघर्ष के बीच हुए हैं जो 12 दिन पहले शुरू हुआ था। माना जा रहा है कि ईरान वैश्विक अर्थव्यवस्था पर दबाव बनाकर अमेरिका और इजरायल को युद्ध समाप्त करने के लिए मजबूर करना चाहता है। फिलहाल संघर्ष कम होने के संकेत नहीं दिख रहे हैं। इस बीच ईरान ने खाड़ी के अरब देशों में तेल क्षेत्रों और रिफाइनरियों को भी निशाना बनाया है। हॉर्मुज जलडमरूमध्य के आसपास व्यावसायिक जहाजों पर ईरान के हमलों के बाद आपूर्ति को है, क्योंकि दुनिया में कारोबार होने वाले करीब 20% तेल की आपूर्ति इसी रास्ते से होती है।



संसेक्स 1000 अंक टूटा, निफ्टी में भी गिरावट; US डॉलर के मुकाबले रुपया 31 पैसे कमजोर

भारतीय शेयर बाजार गुरुवार को लाल निशान पर खुला। वहीं पिछले दिन बुधवार को 30 शेयरों वाला बीएसई संसेक्स 1342.27 अंक गिरकर 76,863.71 अंक पर बंद हुआ, जबकि एनएसई निफ्टी 394.75 अंक गिरकर 23,866.85 अंक पर बंद हुआ था। पश्चिम एशिया में बढ़ते संकट के कारण कच्चे तेल की कीमतों में तेज उछाल ने निवेशकों की भावना पर भारी असर डाला, जिसके चलते 31 पैसे गिरकर 92.32 पर आ गया।



हरे निशान पर खुला भारतीय शेयर बाजार संसेक्स 656 अंक चढ़ा, निफ्टी 24200 के पार

अमेरिका-ईरान तनाव कम होने के संकेत और कच्चे तेल की कीमतों में गिरावट के चलते मंगलवार को भारतीय शेयर बाजार में बढ़त के साथ खुला। अमेरिकी राष्ट्रपति ट्रंप के बयान के बाद वैश्विक बाजारों में राहत और तेल की कीमतों में गिरावट से निवेशकों का सेंटीमेंट सुधरा है। भारतीय बाजार मंगलवार को हरे निशान पर खुला। अमेरिकी राष्ट्रपति डोनाल्ड ट्रंप के उस बयान के बाद बाजार का माहौल सुधरा है, जिसमें उन्होंने संकेत दिया कि अमेरिका और ईरान के बीच चल रहा संघर्ष जल्द समाप्त हो सकता है। शुरुआती कारोबार में 30 शेयरों वाला संसेक्स 655.92 अंक या 0.85% चढ़कर 78,222.08 पर आ गया। वहीं 50 शेयरों वाला निफ्टी 189.15 अंक या 0.79% बढ़कर 24,217.20 अंक पर आ गया। रुपया डॉलर तक आ गई।



सर्वकालिक निचले स्तर से उबरते हुए शुरुआती कारोबार में अमेरिकी डॉलर के मुकाबले 7 पैसे बढ़कर 92.14 पर पहुंच गया। यह संभावित रिकवरी ऐसे समय में आ सकती है जब सोमवार को घरेलू बाजार में बड़ी गिरावट दर्ज की गई थी। बढ़ते भू-राजनीतिक तनाव और कच्चे तेल की कीमतों में तेज उछाल के कारण निवेशकों का सेंटीमेंट कमजोर रहा था। सोमवार को संसेक्स 1,352.74 अंक यानी 1.71% गिरकर 77,566.16 पर बंद हुआ, जबकि निफ्टी 422.40 अंक यानी 1.73% टूटकर 24,028.05 पर बंद हुआ। वैश्विक बाजारों में जोखिम से बचने की प्रवृत्ति और ऊर्जा कीमतों में तेज उतार-चढ़ाव ने निवेशकों की चिंता बढ़ाई। मंगलवार को कच्चे तेल की कीमतों में गिरावट और वैश्विक शेयर बाजारों में तेजी देखी गई। ट्रंप के बयान के बाद निवेशकों की चिंता कुछ कम हुई, जिससे बाजार में राहत का माहौल बना। इससे पहले तेल बाजार में भी भारी उतार-चढ़ाव देखने को मिला था। सोमवार को कच्चे तेल की कीमत लगभग 30% उछलकर 119 डॉलर प्रति बैरल से ऊपर पहुंच गई थी, लेकिन बाद में तेज गिरावट आई और कीमत करीब 84 डॉलर तक आ गई।

पेंटागन के खिलाफ एंथ्रोपिक के समर्थन में उतरा माइक्रोसॉफ्ट ट्रंप प्रशासन के फैसले को कोर्ट में दी चुनौती

जानिए कैसे टेक दिग्गज माइक्रोसॉफ्ट ने पेंटागन और ट्रंप प्रशासन के 'स्प्लाइ चैन रिस्क' बैन के खिलाफ AI कंपनी एंथ्रोपिक का खुलकर समर्थन किया है। अदालत पर एआई के सैन्य उपयोग पर छिड़ी बहस और कॉर्पोरेट सेक्टर पर इसके प्रभाव की पूरी बिजनेस सैन फ्रांसिस्को में एक बड़ा कानूनी और कॉर्पोरेट मामला सामने आया है। दिग्गज तकनीकी कंपनी माइक्रोसॉफ्ट अब सीधे तौर पर एआई स्टार्टअप एंथ्रोपिक के समर्थन में खुलकर सामने आ गई है। ट्रंप प्रशासन की ओर से एंथ्रोपिक को 'स्प्लाइ चैन रिस्क' घोषित किए जाने की कार्रवाई को रोकने के लिए माइक्रोसॉफ्ट ने एक संघीय अदालत का दरवाजा खटखटाया है। यह पूरा विवाद एंथ्रोपिक के प्रमुख एआई मॉडल 'क्लॉड' के सैन्य उपयोग से जुड़ा है। दरअसल, एंथ्रोपिक ने अपने एआई मॉडल 'क्लॉड' के असीमित सैन्य उपयोग की अनुमति देने से इनकार कर दिया था। इस फैसले के बाद, अमेरिकी रक्षा सचिव पीट हेगसेथ ने पिछले सप्ताह एंथ्रोपिक को सैन्य कार्यों से बाहर करने का आदेश जारी किया और इसके एआई उत्पादों को 'राष्ट्रीय सुरक्षा के लिए खतरा' करार दे दिया।



T20 World Cup: हार्दिक पांड्या के खिलाफ बंगलूरू में शिकायत दर्ज जीत के जश्न के दौरान तिरंगे के अपमान का आरोप

टी20 वर्ल्ड कप 2026 जीत के बाद जश्न के दौरान तिरंगे के कथित अपमान को लेकर हार्दिक पांड्या के खिलाफ बंगलूरू में शिकायत दर्ज कराई गई है। एक वकील ने आरोप लगाया है कि पांड्या ने जश्न के दौरान राष्ट्रीय ध्वज को शरीर पर लपेटकर अनुचित व्यवहार किया। भारत की टी20 वर्ल्ड कप जीत के जश्न के बाद स्टार ऑलराउंडर हार्दिक पांड्या एक नए विवाद में घिर गए हैं। उनके खिलाफ राष्ट्रीय ध्वज के कथित अपमान को लिखित आवेदन सौंपकर क्रिकेटर के खिलाफ जांच और कार्रवाई की अपील की है। **सोशल मीडिया वीडियो के आधार पर शिकायत** शिकायत के मुताबिक, भारत की जीत के बाद खिलाड़ियों के जश्न के कई वीडियो सोशल मीडिया पर वायरल हुए हैं। इन वीडियो में पांड्या को कंधे पर तिरंगा लपेटकर मैदान पर दौड़ते और डांस करते हुए देखा जा सकता है। वकील का आरोप है कि जश्न के दौरान एक वीडियो में पांड्या अपनी गलफ्रींड के साथ मंच पर लेटे हुए दिखाई देते हैं



जबकि उस समय भी उनके कंधे पर तिरंगा लिपटा हुआ था। शिकायतकर्ता का कहना है कि इस तरह का व्यवहार राष्ट्रीय ध्वज के सम्मान के खिलाफ है। **वकील ने कानून का हवाला दिया** वाजिद खान बिडकर ने कहा कि भारत के राष्ट्रीय ध्वज की गरिमा बनाए रखना हर नागरिक की जिम्मेदारी है और इसके लिए कानून भी मौजूद है। उन्होंने बताया कि उन्होंने इस मामले में राष्ट्रीय ध्वज से जुड़े कानून का हवाला देते हुए शिकायत दर्ज कराई है।

IPL 2026: आईपीएल का कार्यक्रम जारी पहले चरण के 20 मुकाबलों में चार डबल-हेडर RCB और SRH के बीच ओपनिंग मैच

IPL Full Schedule Time Table: दुनिया की लोकप्रिय फ्रेंचाइजी लीग आईपीएल के 19वें संस्करण की शुरुआत 28 मार्च से होगी। बुधवार को बीसीसीआई ने पहले चरण के कार्यक्रम का एलान किया। आईपीएल 2026 के पहले चरण का कार्यक्रम जारी हो चुका है। भारतीय क्रिकेट कंट्रोल बोर्ड (बीसीसीआई) ने बुधवार को 19वें सीजन के शुरुआती मुकाबलों का कार्यक्रम घोषित किया। दुनिया की सबसे लोकप्रिय टी20 फ्रेंचाइजी लीग का यह सीजन 28 मार्च से शुरू होगा और पहले चरण के मुकाबले 12 अप्रैल तक खेले जाएंगे।



बंगलूरू में होगा उद्घाटन मुकाबला टूर्नामेंट का पहला मैच 28 मार्च को बंगलूरू के एम. चिन्नास्वामी स्टेडियम में खेला जाएगा, जहां गत चैंपियन रॉयल चैलेंजर्स बंगलूरू (आरसीबी) का सामना सनराइजर्स हैदराबाद (एसआरएच) से होगा। आरसीबी की टीम इस बार अपने खिताब का बचाव करने उतरेगी। आरसीबी ने 2025 में पंजाब किंग्स को हराकर पहली बार आईपीएल का खिताब जीता था। उद्घाटन मैच के अगले दिन रविवार को मुंबई इंडियंस और कोलकाता नाइट राइडर्स के बीच मुकाबला मुंबई के वाणखेड़े स्टेडियम में खेला जाएगा।

पहले चरण में 20 मैच, 10 शहरों में मुकाबले पहले चरण में कुल 20 मैच खेले जाएंगे। ये मुकाबले 10 अलग-अलग शहरों में आयोजित होंगे। इनमें बंगलूरू, मुंबई, गुवाहाटी, न्यू चंडीगढ़, लखनऊ, कोलकाता, चेन्नई, दिल्ली, अहमदाबाद और हैदराबाद शामिल हैं। इस अवधि में चार डबल-हेडर भी होंगे। डबल-हेडर के दौरान दो मैच एक ही दिन खेले जाएंगे।

जितेश शर्मा का खुलासा: विश्वकप से बाहर होने का दुख था कहा- पिता के अंतिम दिनों में साथ रहना सबसे बड़ी बात

विकेटकीपर-बल्लेबाज जितेश शर्मा ने कहा कि टी20 विश्व कप की टीम से बाहर होने का उन्हें कोई पछतावा नहीं है, क्योंकि उसी दौरान वे अपने बीमार पिता के अंतिम दिनों में उनके साथ रह पाए। उन्होंने बताया कि शुरुआत में उन्हें निराशा हुई थी, लेकिन बाद में महसूस हुआ कि उस समय उनके पिता को उनकी ज़्यादा जरूरत थी। विकेटकीपर-बल्लेबाज जितेश शर्मा ने खुलासा किया है कि भारत के टी20 विश्व कप 2026 अभियान शुरू होने से कुछ दिन पहले ही उनके पिता का निधन हो गया था। उन्होंने कहा कि टीम से बाहर होने की वजह से उन्हें अपने पिता के साथ उनके अंतिम दिनों में रहने का मौका मिला, और इस बात का उन्हें बिल्कुल भी पछतावा नहीं है। **जितेश की सेमसन और ईशान को मिला मौका** जितेश शर्मा पिछले साल एशिया कप तक भारतीय टीम में दूसरे विकल्प के विकेटकीपर-बल्लेबाज थे, उन्हें टी20 विश्व कप की टीम से बाहर कर दिया गया था। उनकी जगह शानदार फॉर्म में चल रहे ईशान किशन को मौका दिया गया। जितेश की गैरमौजूदगी में विकेटकीपर-बल्लेबाज संजू सेमसन और ईशान किशन ने टीम की ऐतिहासिक जीत में अहम भूमिका निभाई। **विश्व कप में मौका नहीं मिलने का मलाल नहीं** पीटीआई वीडियो से बातचीत में जितेश ने बताया कि जब उन्हें टीम से बाहर किए जाने की खबर मिली तो शुरुआत में वे थोड़े निराश हुए थे,



लेकिन बाद में उन्हें महसूस हुआ कि उस समय उनके पिता को उनकी सबसे ज़्यादा जरूरत थी। उन्होंने कहा, 'जब मुझे टीम से बाहर किए जाने की खबर मिली तो मैं थोड़ा निराश हुआ था। आखिर मैं भी इंसान हूँ, इसलिए दुख हुआ। लेकिन मेरे परिवार और दोस्तों ने मुझे काफी संभाला, जिससे वह दुख ज़्यादा समय तक नहीं रहा। मेरे पिता बीमार पड़ गए थे और 1 फरवरी को उनका निधन हो गया। उनके साथ मैं सात दिनों तक था।' जितेश ने आगे कहा, 'बाद में मुझे एहसास हुआ कि उस समय मेरे पिता को मेरी जरूरत सबसे कम से ज़्यादा थी। इसलिए अब मुझे कोई पछतावा नहीं है।'

Gaurav-Kritika: गौरव-कृतिका की शादी में लगा खेल सितारों का ताता युवराज के बेटे के साथ मस्ती करते दिखे नेहरा

टीवी प्रेजेंटर और क्रिकेट कमेंटेटर गौरव कपूर ने अभिनेत्री कृतिका कामरा से मुंबई के बांद्रा स्थित घर पर सादगी भरे निजी समारोह में शादी कर ली। शादी में युवराज सिंह, आशीष नेहरा, वीरेंद्र सहवाग और बॉलीवुड की कई हस्तियां शामिल हुईं। टीवी प्रेजेंटर और क्रिकेट कमेंटेटर गौरव कपूर ने बुधवार को बेहद सादगी के साथ मशहूर अभिनेत्री कृतिका कामरा से शादी कर ली। यह निजी समारोह मुंबई के बांद्रा स्थित गौरव के घर पर आयोजित किया गया, जिसमें सिर्फ करीबी दोस्त और परिवार के सदस्य शामिल हुए। गौरव-कृतिका की शादी में पहुंचे युवराज-नेहरा और सहवाग शादी में क्रिकेट और बॉलीवुड जगत की कई जानी-मानी हस्तियां पहुंचीं। पूर्व भारतीय क्रिकेटर युवराज सिंह अपनी पत्नी हेजल कीच और बच्चों के साथ पारंपरिक वेशभूषा में समारोह में शामिल हुए। वहीं, पूर्व गेंदबाज आशीष नेहरा भी शादी में पहुंचे। युवराज के बच्चों को देखकर नेहरा काफी खुश नजर आए।



फिल्म जगत से भी पहुंची नामचीन हस्तियां इस खास मौके पर पूर्व विस्फोटक बल्लेबाज वीरेंद्र सहवाग भी मौजूद रहे। बॉलीवुड से भी कई सितारों ने शादी में शिरकत की। नेहरा धूपिया अपने पति अंगद बेदी के साथ पहुंचीं। इसके अलावा अमृता अरोरा, मलाइका अरोरा भी समारोह में शामिल हुईं। **लंबे वक्त से एक-दूसरे को डेट कर रहे थे दोनों** गौरव कपूर और कृतिका कामरा लंबे समय से अपने रिश्ते को निजी रखते आए हैं। हाल ही में दोनों ने सोशल मीडिया पर छुट्टियों और ब्रेकफास्ट डेट की कुछ तस्वीरें साझा की थीं। दिसंबर 2025 में कृतिका ने एक एप्यारी सी तस्वीर शेयर कर अपने ब्रेकफास्ट डेट की झलक भी दिखाई थी।

MS Dhoni: धोनी को बड़ी राहत BCCI के एथिक्स ऑफिसर ने स्वारिज किए हितों के टकराव के आरोप जानिए पूरा मामला

बीसीसीआई के एथिक्स ऑफिसर अरुण मिश्रा ने धोनी पर लगे हितों के टकराव के आरोपों को खारिज कर दिया। जांच में पाया गया कि आईपीएल में खिलाड़ी रहते हुए क्रिकेट अकादमी से जुड़े होने के बावजूद किसी नियम का उल्लंघन या पक्षपात का सबूत नहीं मिला। भारतीय क्रिकेट कंट्रोल बोर्ड (बीसीसीआई) के एथिक्स ऑफिसर न्यायमूर्ति अरुण मिश्रा (सेवानिवृत्त) ने पूर्व भारतीय कप्तान महेंद्र सिंह धोनी के खिलाफ लगाए गए हितों के टकराव के आरोपों को खारिज कर दिया है। फैसले में कहा गया कि धोनी की आईपीएल में भागीदारी को लेकर किसी भी तरह का हितों का टकराव साबित नहीं हुआ। धोनी फिलहाल चेन्नई सुपर किंग्स के लिए खेलते हैं और टीम को पांच बार आईपीएल चैंपियन बना चुके हैं। **2017 में बने थे अकादमियों के मालिक** एथिक्स ऑफिसर ने अपने आदेश में कहा कि भले ही धोनी को M/s Aarka Sports and Management Private Limited द्वारा खोली गई क्रिकेट अकादमियों का मालिक माना



जा सकता है, लेकिन यह समझौता 2017 में हुआ था, जबकि बीसीसीआई के हितों के टकराव से जुड़े नियम सितंबर 2018 में लागू हुए थे। फैसले में यह भी कहा गया कि ऐसा कोई ठोस सबूत नहीं है जिससे यह साबित हो कि एक खिलाड़ी के रूप में धोनी किसी संस्थागत नियंत्रण या निर्णय लेने की स्थिति में थे।

साथ ही, अकादमी के स्वामित्व को लेकर किसी तरह के पक्षपात, पक्षधरता या विशेष लाभ देने का कोई आरोप या प्रमाण भी सामने नहीं आया। धोनी पर लगा बीसीसीआई के नियमों के उल्लंघन का आरोप शिकायतकर्ता ने फरवरी 2024 में यह आरोप लगाया था कि धोनी एक मौजूदा खिलाड़ी होने के साथ-साथ क्रिकेट अकादमी के मालिक भी हैं, जो बीसीसीआई के नियम 38(4)(a) और 38(4)(p) का उल्लंघन है। साथ ही यह भी कहा गया कि 2018 में नियमों में बदलाव के बाद धोनी ने जरूरी जानकारी का खुलासा नहीं किया। हालांकि, एथिक्स ऑफिसर ने कहा कि शिकायत में कई आरोप ऐसे हैं जो नियम 38 के दायरे से बाहर हैं और यह मामला व्यक्तित्व विवाद से प्रेरित प्रतीत होता है। आदेश में यह भी उल्लेख किया गया कि शिकायतकर्ता और धोनी के बीच व्यावसायिक विवाद रहा है। अंत में न्यायमूर्ति मिश्रा ने कहा कि उपलब्ध तथ्यों के आधार पर धोनी के खिलाफ हितों के टकराव का कोई मामला सिद्ध नहीं होता, इसलिए शिकायत को खारिज किया जा रहा है।

BOOK YOUR ADVERTISEMENT



+91 7088120612

PlanetC Technology
Digital Payment Instant Solution

इस 2025 शुरू करे अपनी Fintech Company और बनाएँ
अपना खुद का Multi Recharge Software

ADMIN PANEL API PANEL

आपका भरोसा, हमारी पहचान PlanetC Technology सदा आपके साथ

Software / Api Panel / All other Validation

B2B B2C Software | AEPS DMT Software | White Label Software | HRMS Software | Multi Recharge Software
| CRM Software | School Software | News Software | Inventory Software | Ecommerce Software

Account Opening DMT (MoneyTransfer)
DTH Recharge
AEPS
Fastag Recharge
Postpaid Recharge
Utility Bills
Insurance
CMS Service

Rs. 60,000
आपके
Rs. 50,000

PlanetC Technology की विश्वसनीय वित्तीय सेवाओं का लाभ उठाएँ
और अपने जीवन को बेहद सरल बनाएँ।

MORE INFORMATION www.pctpay.com +91 7088120300 Follow us on!

PLANET NEWS
INDIA

WE ARE HIRING!

We are looking for

Graphic Designer & Video Editor
News Anchor
News Reporter

APPLY NOW

Mail your resume to info@planetnewsindia.com

+91-7088120300 www.planetnewsindia.com

Book Your AD Here

ADS

+91 7088120612

PlanetC Technology
Digital Payment Instant Solution

WE ARE HIRING

FOR FIELD SALES & MARKETING

OPEN POSITION

- Field sales executive
- Field sales officer
- Team leader

APPLY NOW

Send your CV to:

hr@planetctechology.com
B-9, Gayatri Bhaban, Vikram Colony Ramghat
Road Aligarh, Uttar Pradesh, 202001

PlanetC Technology
Digital Payment Instant Solution

DIGITAL INDIA के ज़माने में
बढ़ाएं अपनी इनकम
MULTI RECHARGE SOFTWARE
के साथ...

साथ में मिलेगी ये सुविधाएँ...

- Mobile Recharge
- DTH Recharge
- Bill Payment
- Pan Card
- BBPS Service
- Money Transfer
- AEPS Cash Withdrawal

SPECIAL OFFER

Rs. 60,000
आपके
Rs. 40,000

+91 7088120900

Book Your AD Here

ADS

+91 7088120612